

मुखेल खबरो :

बिहारात नवे सरकार स्थापनेविशी राजकीय हालचालींक आयलो ने.

आयज हरियाणाच्या फरीदाबादांत उत्तर विभागीय मंडळाचे ३२वे बसकेचे केंद्रीय घरमंत्री अमित शाह अध्यक्षपद सांबाळतले.

संयुक्त अरब अमिरातीत (यूएई) दुबई एअर शोत भारत आपले संरक्षण कौशल्य दाखोवपाक सज्ज.

तामिळनाडू, पुद्दुचेरी, कराईकल, आंध्र प्रदेश, केरळ आनी माहे हांगा उांगाराचो पावस पडपाची शक्यताय हवामान खात्यान उक्तायला.

लक्झंबर्गात जाल्ल्या जीपी ओपन इनडोअर वर्ल्ड सिरीज सर्तीत भारतीय तिरंदाज कुशल दलाल हांणे दादल्यांच्या कंपाउंड प्रकारात वस्तादपण मेळयले.

बिहारात नवे सरकार स्थापनेविशी एनडीए आघाडीत राजकीय हालचाली नेपान सुरु जाल्या. पापणा आनी नवी दिल्लीत एनडीए आघाडीच्या वांगड्यांमदी चर्चा आनी बसका सुरु आसात. मंत्रिमंडळ निर्मिती आनी मंत्रिमंडळात वेगवेगळ्या पक्षांचे प्रतिनिधित्व हयासयत हेर खूपश्या मुद्द्यांचेर चर्चा सुरु आसा. विधानसभा वेचणूकेत भारतीय जनता पक्ष सगळ्यात व्हड पक्ष म्हणून उदेंताक आयलो आनी ८९ सुवातो मेळयल्यो . चिराग पासवान हांच्या फुडारपणाखाला लोक जनशक्ती पक्ष (रामविलास) हांणी १९ सुवातो, हिंदुस्थानी अवाम मोर्चान पाच आनी राष्ट्रीय लोक मोर्चान चार सुवातो मेळयल्यात.

जनता दल (संयुक्त) विधिमंडळ पक्षाची आयज पापणात बसका जातली आनी फुडारी वेचून काडतले. नव्यान वेचून आयिल्ले ८५ जनता दल (संयुक्त) विधिमंडळ पक्षाचे वांगडी नितीश कुमार हांची पक्षफुडारी म्हूण एकमतान निवड जातली अशी आस्त आसा. भारतीय जनता पक्ष आयज तांच्या विधिमंडळ पक्षाच्या फुडा-याची निवड करतलो. त्याउपरात, एनडीएची बसका जातली. नव्यान वेचून आयिल्ले एनडीए विधिमंडळ पक्षाच्या वांगड्यांची बसकांय आयज जावपाची आस्त आहे. त्याउपरांत, एनडीए आपल्या फुडा-याची निवड करतलो आनी नवे सरकार स्थापनेचो दावो करतलो. तेआदी, आयज मुखेलमंत्री नितीश कुमार हांच्या अध्यक्षतायेखाला

विद्यमान सरकारच्या मंत्रिमंडळाची निमणी बसका जातली. हे बसकेत विद्यमान मंत्रिमंडळ बरखास्त करून नवे सरकार स्थापन करपाचो थाराव मंजूर करतले. त्याउपरांत मुखेलमंत्री नितीश कुमार राज्यपालांक आपलो राजीनामा सादर करतले. मजगती, नव्या सरकाराच्या सोपूथविधी सुवाळ्याची तयारी सुरू जाल्या. हो सुवाळो पाण्यातल्या इतिहासिक गांधी मैदानाचेर जातलो, थंय राज्यपाल आरिफ मोहम्मद खान नवे मुखेलमंत्री आनी हेर मंत्र्यांक सोपूत दितले. . हो सुवाळो २० नोव्हेंबराक जावपाची आस्त आसा.

बिहारचे मुखेल वेचणूक अधिकारी विनोद सिंग गुंजियाल हांणी पाण्यातल्या राजभवनात राज्यपाल आरिफ मोहम्मद खान हांका नव्यान वेचून आयिल्ल्या २४३ आमदारांची वळेरी सुपूर्द केली. राज्याच्या विधानसभा वेचणूक निकालांच्या घोषणे उपरांत दोन दिसांनी ही वळेरी मुखेल वेचणूक अधिकार्यांनी राज्यपालांकडेन दिल्या. हया वळेरेत एनडीएचे २०२, महाआघाडीचे ३४ आनी एआयएमआयएम, इंडियन इन्क्लूसिव्ह पार्टी आनी बहुजन समाज पक्षासयत सगळ्या उमेदवारांची नावा आस्पावित आसात. मजगती, वेचणूक आयोगान बिहार, स राज्यां आनी एका केंद्रशासित प्रदेशातल्या वेचणूको आनी पोवेचणूकेउपरांत आदर्श आचारसंहिता काडून वडयल्या. आयोगान केंद्र सरकारच्या कॅबिनेट सचिवांक आनी संबंधित राज्यांच्या मुखेल सचिवांक हया संदर्भात पत्र बरयला.

उपराष्ट्रपती सी.पी. राधाकृष्णन हांणी 2047 मेरेन देशाक विकसीत भारत करपा खातीर प्रसार माध्यम संघांनांक राष्ट्र निर्मितीचो भाग जावपाचो उलो मारला. आयतारा हैदराबादांत जाल्ल्या पयल्या रामोजी उत्कृश्टाय पुरस्कार 2025 सादरीकरण सुवाळ्यांत ते उलयतालें. म्हायती आनी सोशल मिडियाचेर वर्चस्व आशिल्ल्या काळांत प्रसार माध्यमांनी खरी वस्तुनिश्ठताय राखची पडली अशें तांणी हे वेळार सांगले. रामोजी ग्रुप ऑफ इंडस्ट्रीजच्या नामनेच्या संस्थापकाच्या जयंती निमतान हो सुवाळो जालो. व्हड संस्था गुंतवणूकचेर न्हय तर मुल्यां, प्रामाणीकपण, उत्कृश्टाय आनी समर्पणाचेर आसतात अशें सांगून रामोजी राव हाणी आपल्या जिवितांत पाळिल्ल्या मुल्यांचें पालन करप हीच तांकां योग्य श्रद्धांजली अशें तांणी सांगलें. उपरांत उपराष्ट्रपतींनी रामोजी राव हाणी ग्रामीण उदरगत आनी विज्ञान आनी तंत्रगिन्यान, तशेच तेलुगू भास, पत्रकारिता आनी माध्यमां सयत हया सारक्या सात वाठारांनी केल्ल्या सेवांचो उगडास केलो.

आयज हरियाणाच्या फरीदाबादांत उत्तर विभागीय मंडळाचे 32वे बसके केंद्रीय घरमंत्री अमित शाह अध्यक्षपद सांबाळतले. हे बसकेंत प्रादेशिक आनी राश्ट्रीय संबंदीत प्रस्नांचेर चर्चा जातली. हरियाणा, हिमाचल प्रदेश, पंजाब, राजस्थान, दिल्ली, जम्मू-काश्मीर, लद्दाख आनी चंडीगढांतले वरिष्ठ अधिकारी हे बसकेत वांणो घेतले. केंद्र आनी राज्यां मदल्या सहकार्यात्मक संवादाखातीर ही एक माची आसतली. राज्य पुनर्रचना कायदो, १९५६ खाला स्थापन जाल्लीं विभागीय मंडळां जायत्या राज्यांकडेन संबंदीत आशिल्ल्या गजालींचेर लक्ष केंद्रीत करपाखातीर सल्लागार संस्था म्हूण काम करतात. फा०ल्या 11 वर्सांत वेगवेगळ्या मळार परस्पर समजूत आनी सहकार्य वाडोवपाक आनी जायते आंतरराज्य प्रस्न सोडोवपाक मजत करपाक वेगवेगळ्या विभागीय मंडळांची आनी तांच्या स्थायी समित्यांची वट० 63 बसका जाल्यात.

संयुक्त अरब अमिरातीत (यूएई) आयजसावन दुबई एअर शो सुरू जाता. हे दोन दिसांच्या कार्यावळीत भारत आपले संरक्षण कौशल्य दाखयतलो. भारतीय हवाई दळ सूर्यकिरण एरोबॉटिक पीम आनी एलसीए तेजससयत एअर शोत वा०कार जातलो. संरक्षण राज्यमंत्री संजय सेठ भारतीय शिष्मंडळाचे फुडारपण करतले. हया वेळार संजय सेठ यूएईच्या संरक्षणमंत्र्यांची भे० घेतले. ते भारत, यूएई, ऑस्ट्रेलिया, अमेरिका, ब्राझील, युनायटेड किंग्डम आनी इ०लीतल्या सुमारे ५० कंपन्यांच्या प्रतिनिधींसयत एका गोलमेज परिषदेचे अध्यक्षपद लेगीत सांबाळतले. हेवरवी भारतात संरक्षण तंत्रगिज्ञान आनी उत्पादनात सहकार्य वाढ०ले.

दुबई एअर शो ही द्विवार्षिक कार्यावळ आसून तातूंत 150 देशांतले 1,000 परस चड प्रदर्शक, तातूंत मुखेल आंतरराष्ट्रीय एरोस्पेस कंपनी आनी 140,000 परस चड उद्देगीक वेवसायीक हाजीर रावतात.

लाल किल्लो कार स्फो० प्रकरणात राश्ट्रीय तपास यंत्रणेन दिल्लीच्या अमीर रशीद अली नांवाच्या काश्मीरी रहिवाशाक अ०क केल्या. एन आय एच्या म्हणण्या प्रमाण अमीर रशीदान आत्मघाती बॉम्बस्फो० करपी उमर नबी हांचे वांगडा आतंकवादी हल्लो करपाचो क० रचलो आनी तातूंत 10 निरपराधी लोकांक मरण आयलें आनी सुमार 25 जाण जखमी जाले. हया हल्ल्यांतली गाडी ताच्या नांवान नोंद जाल्या अशें एनआयएन सांगलें. तशेंच आतंकवाद विरोधी पथकाकडल्यान नबीची आनीक

एक गाडी जप्त केल्या. ह्या प्रकरणांत पुरावो मेळोवपा खातीर गाडयेची तपासणी सुरू आसा. स्फोटांत जखमी जाल्ल्या साक्षीदारां सयत आतां मेरेन एनआयएन 73 साक्षीदारांची चवकशी केल्या. दिल्ली पुलीस, जम्मू-काश्मीर पुलीस, हरियाणा पुलीस, उत्तर प्रदेश पुलीस आनी वेगवेगळ्या भागीदार एजन्सी वांगडा लागींच्या समन्वयान एनआयए तपास करता. स्फोटा फाटल्यान आशिलो व्हड कप सोदून काडपा खातीर आनी ह्या प्रकरणांत संबंदीत आशिल्ल्या हेरांक वळखुपा खातीर जायते धागेदोरे सोदता अशेंय एन आय एन सांगलां.

शाश्वत उदरगत ध्येया आनी पर्यावरणपूरक उत्पादनांच्या वाढत्या जागतिक मागणेप्रमाण प्लास्टिकचो १००% पुनर्वापर आनी पुनर्वापर सुनिश्चित करपाखातीर निर्णायक पावलां उखलपाचे आवाहन वाणिज्य आनी उद्देग मंत्री पियुष गोयल हांणी प्लास्टिक उद्देगाक केला. काल मुंबयत प्लेक्सकॉन्सिलच्या निर्यात उत्कृष्टताय पुरस्कार आनी प्लॅनिम जयंती सुवाळ्यात ते उलयताले. भारत प्लास्टिक उत्पादनात जागतिक फुडारी थारू शकता. तांणी उद्देजांक प्रगत तंत्रगिज्ञान, नाविन्यपूर्ण साहित्य आनी जबाबदार उत्पादन पद्धतींत गुंतवणूक करपाचे आवाहन केले. हे भारताच्या हरीत आनी शाश्वत फुडाराखातीर वचनबद्धतायेचे प्रतिबिंब आसा अशेंय तांणी सांगले.

आयज तामिळनाडू, पुद्दुचेरी, कराईकल, आंध्र प्रदेश, केरळ आनी माहे हांगा उांगाराचो पावस पडपाची शक्यताय हवामान खात्यान उक्तायला. हवामान खात्यान फुडल्या दोन ते तीन दिसात अंदमान आनी निकोबार जुंयांचेर वादळ आनी जोरदार वारे मारपाचो अदमास उक्तायला. छत्तीसगड, मध्य महाराष्ट्र, मध्य प्रदेश, राजस्थान आनी विदर्भात आयज शियाची ल्हार येवपाची शक्यताय हवामान खात्यान उक्तायला.

लक्झंबर्गात जाल्ल्या जीपी ओपन इनडोअर वर्ल्ड सिरीज सर्तीत भारतीय तिरंदाज कुशल दलाल हांणे दादल्यांच्या कंपाउंड प्रकारात वस्तादपण मेळयले. कुशलान अमेरिकेच्या स्पीफन हॅन्सनाक दोट्पी शूट-ऑफात हारोवन भांगरापदक मेळयले. हेआदी, कुशलान उपांत्य फेरीयेत फ्रान्सचो संवसारीक वस्ताद निकोलस जेर्डाक हारयल्ले. भारताच्या गणेश मणिरत्नम तिरुमुरुन २१ वर्सा पिराय सकयल्ल्या दादल्यांच्या कंपाउंड प्रकारात कांश्यापदक मेळयले.

गोंयात चलतल्या फिडे संवसारीक कप बुद्धिबळ सर्तीत काल आयतारा जाल्ल्या ाय ब्रेकांच्या खेळात मेक्सिकोच्या जोसेफ मार्ीनेजान पेन्ताला हरिकृष्णाक हारयलो आनी तो 24 वांगड्याच्या भारतीय पंगडाचो सर्तीतल्यान भायर सरपी 23वो खेळगडो थारलो. ते आदीं जाल्ले पांचवे क्लासिकल मॅचींत अर्जुन एरिगासीन ग्रॅंडमास्टर लेव्हन एरोनियन हांचे आड जैत मेळोवन ह्या सर्तीच्या क्वार्टर फायनलींत सुवात मेळयली आनी फुडें वचपी तो पयलो भारतीय खेळगडो थारलो. उपांत्य फेरयेची सवी पावंड्याची सुरवात आयज जातली आनी आता यजमान राष्ट्रा खातीर अर्जुन हो एकूच आस्त आसा.